
ON 


a 


सत्यमेव जय 


मध्यप्रदेश राजपत्र 

( असाधारण ) 
प्राधिकार से प्रकाशित 


क्रमांक 574 ] 


भोपाल, मंगलवार , दिनांक 9 दिसम्बर 2014 - अग्रहायण 18, शक 1936 


विधान सभा सचिवालय , मध्यप्रदेश 


भोपाल, दिनांक 9 दिसम्बर 2014 


क्र . 23592 - वि. स. -विधान - 2014.--- मध्यप्रदेश विधान सभा के प्रक्रिया तथा कार्य संचालन सम्बन्धी नियम 64 के उपबंधों के पालन में , 
मध्यप्रदेश श्रम कल्याण निधि ( संशोधन ) विधेयक , 2014 ( क्रमांक 23 सन् 2014 ) जो विधान सभा में दिनांक 9 दिसम्बर 2014 को पुरःस्थापित हुआ 
है. जनसाधारण की सूचना के लिये प्रकाशित किया जाता है . 


भगवानदेव ईसरानी 

प्रमुख सचिव , 
मध्यप्रदेश विधान सभा. 

मध्यप्रदेश राजपत्र, दिनांक 9 दिसम्बर 2014 


मध्यप्रदेश विधेयक 

क्रमांक २३ सन् २०१४ 
मध्यप्रदेश श्रम कल्याण निधि ( संशोधन ) विधेयक , २०१४ 
मध्यप्रदेश श्रम कल्याण निधि अधिनियम , १९८२ को और संशोधित करने हेतु विधेयक . 
भारत गणराज्य के पैंसठवें वर्ष में मध्यप्रदेश विधान - मंडल द्वारा निम्नलिखित रूप में यह अधिनियमित हो : 
१. ( १ ) इस अधिनियम का संक्षिप्त नाम मध्यप्रदेश श्रम कल्याण निधि ( संशोधन ) अधिनियम, २०१४ है . 


संक्षिप्त नाम तथा 
प्रारंभ. 


( २ ) यह मध्यप्रदेश राजपत्र में इसके प्रकाशन की तारीख को प्रवृत्त होगा. 


धारा १४ - घका अन्तः 
स्थापन . 


रजिस्टर तथा 
अभिलेख संधारित 
करने के लिये 
समेकित प्ररूप तथा 
नियोजकों द्वारा 
प्रतिवेदनों तथा 
विवरणियों का प्रस्तुत 
किया जाना. 


२. मध्यप्रदेश श्रम कल्याण निधि अधिनियम, १९८२ ( क्रमांक ३६ सन् १९८३ ) ( जो इसमें इसके पश्चात् मूल 
अधिनियम के नाम से निर्दिष्ट है ) की धारा १४ - ग के पश्चात्, अध्याय - ३ में , निम्नलिखित धारा अन्त : स्थापित की जाए , 
अर्थात् : 
" १४ - घ. इस अधिनियम के किसी अन्य उपबंध में अंतर्विष्ट किसी बात के होते हुए भी, सरकार, आदेश 

द्वारा, किसी नियोजक या स्थापना द्वारा रजिस्टरों को संधारित करने और प्रतिवेदन तथा विवरणियां 
प्रस्तुत करने के लिये समेकित प्ररूप प्रकल्पित ( डिवाइस ) कर सकेगी या अधिसूचित कर 
सकेगी : 


परन्तु सरकार रजिस्टर और अभिलेख को कम्प्यूटरीकृत या डिजीटल फार्मेट में संधारित करने के लिये अनुज्ञात 

कर सकेगी. ". 


धारा २८ का स्थापन . 


३ . मूल अधिनियम की धारा २८ के स्थान पर, निम्नलिखित धारा स्थापित की जाए, अर्थात् : 


छूट . 


" २८ ( १ ) इस अधिनियम में की कोई भी बात, सूक्ष्म, लघु और मध्यम उद्यम विकास अधिनियम, २००६ 

( २००६ का २७ ) के अधीन सूक्ष्म उद्योग के रूप में वर्गीकृत किसी स्थापना या औद्योगिक सत्ता 
को लागू नहीं होगी. 


( २ ) उपधारा ( १ ) के उपबंधों के होते हुए भी , राज्य सरकार, यदि उसका समाधान हो जाता है कि कर्मकारों 

के हित में ऐसा करना आवश्यक है, किसी सूक्ष्म उद्योग या सूक्ष्म उद्योगों के वर्ग को प्रदान की 
गई कोई छूट , आंशिक रूप से या पूर्ण रूप से वापस ले सकेगी. 


निरसन तथा व्यावृत्ति . 


४. ( १ ) मध्यप्रदेश श्रम कल्याण निधि संशोधन अध्यादेश , २०१४ ( क्रमांक ८ सन् २०१४ ) एतद्द्वारा निरसित 
किया जाता है . 


( २ ) उक्त अध्यादेश के निरसित होते हुए भी , उक्त अध्यादेश के अधीन की गई कोई बात या की गई कोई कार्रवाई 
इस अधिनियम के तत्स्थानी उपबंधों के अधीन की गई बात या की गई कार्रवाई समझी जाएगी. 


मध्यप्रदेश राजपत्र , दिनांक 9 दिसम्बर 2014 

उद्देश्यों और कारणों का कथन 
मध्यप्रदेश श्रम कल्याण निधि अधिनियम, १९८२ ( क्रमांक ३६ सन् १९८३ ) सभी ऐसी स्थापनाओं को लागू होता है जिसमें ९ से अधिक 
कर्मकारों को नियोजित किया जाता है. बहुत सी श्रम विधियों के अधीन उपबंधित उपबंधों के अनुपालन में सूक्ष्म उद्योग तथा स्थापनाएं कठिनाई 
का सामना करती हैं और इसलिए उन्हें ऐसे उपबंधों के अपालन के लिये अनावश्यक मुकदमेबाजी का सामना करना पड़ता है. अतएव , सूक्ष्म , 
लघु और मध्यम उद्यम विकास अधिनियम, २००६ ( २००६ का २७ ) के अधीन यथा वर्गीकृत सूक्ष्म उद्योगों को इस अधिनियम के लागू होने 
से छूट के लिये विशेष उपबंध की आवश्यकता थी , और इसलिए उन्हें इस अधिनियम की परिधि से बाहर रखने के लिये धारा २८ ( १ ) 
का स्थापन प्रस्तावित है और यदि भविष्य में ऐसी स्थिति उद्भूत होती है तो ऐसे सूक्ष्म उद्योगों के कर्मकारों के हित में ऐसी छूट को वापस 
लिए जाने के उपबंध भी किए गए हैं . 

२. इसी प्रकार सभी ऐसी स्थापनाओं को , जिन्हें इस प्रयोजन के लिये विभिन्न श्रम विधियों के अधीन उपस्थिति , भुगतान , अतिकाल 
आदि की बहुत सी पंजियां रखनी होती हैं , उन्हें प्रतिवर्ष समुचित प्राधिकारियों के समक्ष बहुत सी विवरणियां भी फाइल करनी होती हैं . ऐसे 
उपबंधों से प्रक्रियात्मक जटिलताएं होती हैं तथा एक ही कार्य को दो बार करना पड़ता है और स्थापनाओं को नियामक प्राधिकरणों से शोषण 
का खतरा सदैव बना रहता है . 

३. ऐसी प्रक्रियात्मक जटिलताओं तथा कार्य के अनावश्यक दोहराव को कम करने की दृष्टि से, और उसके द्वारा नियोजक को नियामक 
प्राधिकरणों के शोषण से बचाने के लिये धारा १४ - घ का अन्त :स्थापन किया जाना प्रस्तावित किया गया है . अतः नियोजकों को एकीकृत 
पंजियां तथा अभिलेख रखने की आवश्यकता है , वह भी इलेक्ट्रानिक या डिजिटल रूप में , जिसमें कि कम जनशक्ति की आवश्यकता होती 
है तथा जिसमें विभिन्न जानकारियों को एक ही स्थान पर अभिलेखों के एक या दो रूपों में उपलब्धता सुनिश्चित की जाए . 

४. चूंकि मामला अत्यावश्यक था तथा मध्यप्रदेश विधान सभा का सत्र चालू नहीं था , अतएव, मध्यप्रदेश श्रम कल्याण निधि ( संशोधन ) 
अध्यादेश , २०१४ ( क्रमांक ८ सन् २०१४ ) इस प्रयोजन के लिये प्रख्यापित किया गया था . अब यह प्रस्तावित है कि उक्त अध्यादेश के स्थान 
पर विधान सभा का अधिनियम बिना किसी उपांतरण के लाया जाए. 


५. अतः यह विधेयक प्रस्तुत है . 


भोपाल : 
तारीख ५ दिसम्बर, २०१४ 


अंतरसिंह आर्य 
भारसाधक सदस्य . 


" संविधान के अनुच्छेद २०७ के अधीन राज्यपाल द्वारा अनुशंसित . " 


भगवानदेव ईसरानी 

प्रमुख सचिव, 

मध्यप्रदेश विधान सभा. 
प्रत्यायोजित विधि निर्माण के संबंध में ज्ञापन 
प्रस्तावित विधेयक के खण्ड १ ( २ ) द्वारा अधिनियम को प्रभावशील किये जाने की तिथि तथा खण्ड २ द्वारा रजिस्टरों को संधारित 
करने और प्रतिवेदन तथा विवरणियां प्रस्तुत करने के लिये समेकित प्रारूप विहित किये जाने के संबंध में राज्य सरकार को विधायिनी शक्तियां 
प्रत्यायोजित की जा रही हैं , जो सामान्य स्वरूप की होगी. 

अध्यादेश के संबंध में विवरण 
१. सूक्ष्म उद्योगों को इस अधिनियम के लागू होने से त्वरित छूट देने तथा अधिनियम के अंतर्गत प्रक्रियात्मक जटिलताओं तथा कार्य 
के अनावश्यक दोहराव को कम करने की दृष्टि से यह अध्यादेश त्वरित प्रभाव से लागू किया जाना आवश्यक था . 

__ _ २. चूंकि मामला अत्यावश्यक था तथा मध्यप्रदेश विधान सभा का सत्र चालू नहीं था , अतएव, मध्यप्रदेश श्रम कल्याण निधि ( संशोधन ) 
अध्यादेश, २०१४ ( क्रमांक ८ सन् २०१४ ) इस प्रयोजन के लिये प्रख्यापित किया गया था . अब यह प्रस्तावित है कि उक्त अध्यादेश के स्थान 
पर विधान सभा का अधिनियम बिना किसी उपांतरण के लाया जाए. 


भगवानदेव ईसरानी 

प्रमुख सचिव, 

मध्यप्रदेश विधान सभा. 
नियंत्रक , शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय, भोपाल से मुद्रित तथा प्रकाशित - 2014. 


